

# ಪರಿವಿಡಿ

ಗಣಪತಿ ಪ್ರಾರ್ಥನಾ	೧
೧ ನಾರಾಯಣೋಪನಿಷತ್	೨

# ಗಣಪತಿ ಪ್ರಾರ್ಥನಾ

ಓಂ ಶ್ರೀ ಗುರುಭ್ಯೋ ನಮಃ | ಹರಿಃ ಓಂ |

ಗಣಾನಾಂ ತ್ವಾ ಗಣಪತಿಗ್ಂ ಹವಾಮಹೇ

ಕವಿಂ ಕವೀನಾಮುಪಮಶ್ರವಸ್ತಮಮ್ |

ಜ್ಯೇಷ್ಠರಾಜಂ ಬ್ರಹ್ಮಣಾಂ ಬ್ರಹ್ಮಣಸ್ವತ ಆ ನಃ

ಶೃಣ್ವನ್ನೂತಿಭಿಸ್ಸೀದಸಾದನಮ್ ||

ಮಹಾಗಣಪತಯೇ ನಮಃ |

ಪ್ರಣೋ ದೇವೀ ಸರಸ್ವತೀ ವಾಜೇಭಿರ್ವಾ ಜಿನೀವತೀ |

ಧೀನಾಮವಿತ್ರೈವತು | ವಾಗ್ಧೇವೈ ನಮಃ |

# ನಾರಾಯಣೋಪನಿಷತ್

ಓಂ ಸಹ ನಾವವತು | ಸಹ ನೌ ಭುನಕ್ತು | ಸಹ ವೀರ್ಯಂ  
ಕರವಾವಹೈ | ತೇಜಸ್ವಿನಾವಧೀತಮಸ್ತು ಮಾ ವಿದ್ವಿಷಾವಹೈ ||  
ಓಂ ಶಾಂತಿಃ ಶಾಂತಿಃ ಶಾಂತಿಃ ||

ಓಂ ಅಥ ಪುರುಷೋ ಹ ವೈ ನಾರಾಯಣೋಽಕಾಮಯತ  
ಪ್ರಜಾಸ್ತು ಜೇಯೇತಿ | ನಾರಾಯಣಾತ್ಪ್ರಣೋ ಜಾಯತೇ |  
ಮನಃಸರ್ವೇಂದ್ರಿಯಾಣಿ ಚ | ಖಂ  
ವಾಯುರ್ಜ್ಯೋತಿರಾಪಃಪೃಥಿವೀ ವಿಶ್ವಸ್ಯ ಧಾರಿಣೀ |  
ನಾರಾಯಣಾದ್ಭ್ರಹ್ಮಾಜಾಯತೇ | ನಾರಾಯಣಾದ್ರುದ್ರೋ  
ಜಾಯತೇ | ನಾರಾಯಣಾದಿಂದ್ರೋ ಜಾಯತೇ |  
ನಾರಾಯಣಾತ್ಪ್ರಜಾಪತಯಃ ಪ್ರಜಾಯಂತೇ |  
ನಾರಾಯಣಾದ್ವಿದಶಾದಿತ್ಯಾರುದ್ರಾ ವಸವಸ್ಸರ್ವಾಣಿ ಚ  
ಛಂದಾಗ್ಂಸಿ | ನಾರಾಯಣಾದೇವ ಸಮುತ್ಪದ್ಯಂತೇ |  
ನಾರಾಯಣೇ ಪ್ರವರ್ತಂತೇ | ನಾರಾಯಣೇ  
ಪ್ರಲೀಯಂತೇ || ಓಮ್ ||

ಅಥ ನಿತ್ಯೋ ನಾರಾಯಣಃ | ಬ್ರಹ್ಮಾ ನಾರಾಯಣಃ | ಶಿವಶ್ಚ  
ನಾರಾಯಣಃ | ಶಕ್ರಶ್ಚ ನಾರಾಯಣಃ | ದ್ಯಾವಾಪೃಥಿವ್ಯಾಚ್ಚ  
ನಾರಾಯಣಃ | ಕಾಲಶ್ಚ ನಾರಾಯಣಃ | ದಿಶಶ್ಚ  
ನಾರಾಯಣಃ | ಊರ್ಧ್ವಶ್ಚ ನಾರಾಯಣಃ | ಅಧಶ್ಚ  
ನಾರಾಯಣಃ | ಅಂತರ್ಬಹಿಶ್ಚ ನಾರಾಯಣಃ | ನಾರಾಯಣ  
ಏವೇದಗ್ಂ ಸರ್ವಂ | ಯದ್ಭೂತಂ ಯಚ್ಚಭವ್ಯಮ್ ||

ನಿಷ್ಕಲೋ ನಿರಂಜನೋ ನಿರ್ವಿಕಲ್ಪೋ ನಿರಾಖ್ಯಾತಶ್ಚುದ್ಧೋ  
ದೇವ ಏಕೋ ನಾರಾಯಣಃ | ನದ್ವಿತೀಯೋಽಸ್ತಿ ಕಶ್ಚಿತ್ | ಯ  
ಏವಂ ವೇದ | ಸವಿಷ್ಣುರೇವ ಭವತಿ ಸವಿಷ್ಣುರೇವ ಭವತಿ ||

ಓಮಿತ್ರೈಗೈ ವ್ಯಾಹರೇತ್ | ನಮ ಇತಿ ಪಶ್ಚಾತ್ |  
ನಾರಾಯಣಾಯೇತೃಪರಿಷ್ವಾತ್ | ಓಮಿತ್ರೈಕಾಕ್ಷರಮ್ |  
ನಮ ಇತಿ ದ್ವೇ ಅಕ್ಷರೇ | ನಾರಾಯಣಾಯೇತಿ

ಪಂಚಾಕ್ಷರಾಣಿ | ಏತದ್ವೈ ನಾರಾಯಣಸ್ಯಾಷ್ಟಾಕ್ಷರಂ  
ಪದಮ್ | ಯೋ ಹ ವೈ ನಾರಾಯಣಸ್ಯಾಷ್ಟಾಕ್ಷರಂ  
ಪದಮಧ್ಯೇತಿ | ಅನಪಬ್ರವಸ್ಸರ್ವಮಾಯುರೇತಿ | ವಿಂದತೇ  
ಪ್ರಾಜಾಪತ್ಯಗ್ಂ ರಾಯಸ್ಪೋಷಂ ಗೌಪತ್ಯಮ್ |  
ತತೋಽಮೃತತ್ವಮಶ್ನುತೇ ತತೋಽಮೃತತ್ವಮಶ್ನುತ ಇತಿ |

ಯ ಏವಂ ವೇದ | ಪ್ರತ್ಯಗಾನಂದಂ ಬ್ರಹ್ಮಪುರುಷಂ  
ಪ್ರಣವಸ್ವರೂಪಮ್ | ಅಕಾರ ಉಕಾರ ಮಕಾರ ಇತಿ |  
ತಾನೇಕಧಾ ಸಮಭರತ್ತದೇತದೋಮಿತಿ |  
ಯಮುಕ್ತ್ವಾಮುಚ್ಯತೇ ಯೋಗೀಜನ್ಮಸಂಸಾರಬಂಧನಾತ್ |  
ಓಂ ನಮೋ ನಾರಾಯಣಾಯೇತಿ ಮಂತ್ರೋಪಾಸಕಃ |  
ವೈಕುಂಠ ಭುವನಲೋಕಂ ಗಮಿಷ್ಯತಿ | ತದಿದಂ ಪರಂ  
ಪುಂಡರೀಕಂ ವಿಜ್ಞಾನಘನಂ | ತಸ್ಮಾತ್ತದಿದಾವನ್ಮಾತ್ರಮ್ |  
ಬ್ರಹ್ಮಣ್ಯೋ ದೇವಕೀಪುತ್ರೋ ಬ್ರಹ್ಮಣ್ಯೋ  
ಮಧುಸೂದನೋಮ್ | ಸರ್ವಭೂತಸ್ಥಮೇಕಂ  
ನಾರಾಯಣಮ್ | ಕಾರಣರೂಪಮಕಾರ ಪರಬ್ರಹ್ಮೋಮ್ |  
ಏತದಧರ್ದಶಿರೋಯೋಽಧೀತೇ | ಪ್ರಾತರಧೀಯಾನೋ  
ರಾತ್ರಿಕೃತಂ ಪಾಪಂ ನಾಶಯತಿ | ಸಾಯಮಧೀಯಾನೋ  
ದಿವಸಕೃತಂ ಪಾಪಂ ನಾಶಯತಿ |  
ಮಾಧ್ಯಂದಿನಮಾದಿತ್ಯಾಭಿಮುಖೋಽಧಿಯಾನಃ  
ಪಂಚಪಾತಕೋಪಪಾತಕಾತ್ಪ್ರಮುಚ್ಯತೇ |

ಸರ್ವವೇದಪಾರಾಯಣ ಪುಣ್ಯಂ ಲಭತೇ | ನಾರಾಯಣ  
 ಸಾಯುಜ್ಯಮವಾಪ್ನೋತಿ ನಾರಾಯಣ  
 ಸಾಯುಜ್ಯಮವಾಪ್ನೋತಿ | ಯ ಏವಂ ವೇದ |  
 ಇತ್ಯುಪನಿಷತ್ ||

ಓಂ ಸಹ ನಾವವತು | ಸಹ ನೌ ಭುನಕ್ತು | ಸಹ ವೀರ್ಯಂ  
 ಕರವಾವಹೈ | ತೇಜಸ್ವಿನಾವಧೀತಮಸ್ತು ಮಾ ವಿದ್ವಿಷಾವಹೈ ||  
 ಓಂ ಶಾಂತಿಃ ಶಾಂತಿಃ ಶಾಂತಿಃ ||